

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀರಾಮಚಂದ್ರ ಕೃತಂ
॥ ಶ್ರೀ ಆಂಜನೇಯ ಕವಚಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಆಂಜನೇಯ ಕವಚಂ ||

ಅಸ್ಯ ಶ್ರೀಹನೂಮತ್ಕವಚ ಸ್ತೋತ್ರಮಹಾಮಂತ್ರಸ್ಯ |
ಶ್ರೀರಾಮಚಂದ್ರ ಋಷಿಃ |
ಗಾಯತ್ರೀ ಛಂದಃ |
ಶ್ರೀಹನೂಮಾನ್ ಪರಮಾತ್ಮಾ ದೇವತಾ |
ಮಾರುತಾತ್ಮಜ ಇತಿ ಬೀಜಂ |
ಆಂಜನಾಸೂನುರಿತಿ ಶಕ್ತಿಃ |
ಶ್ರೀರಾಮದೂತ ಇತಿ ಕೀಲಕಂ |
ಮಮ ಮಾನಸಾಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ ||

ಶ್ರೀರಾಮಚಂದ್ರ ಉವಾಚ |
ಹನೂಮಾನ್ ಪೂರ್ವತಃ ಪಾತು ದಕ್ಷಿಣೇ ಪವನಾತ್ಮಜಃ |
ಪ್ರತೀಚ್ಯಾಂ ಪಾತು ರಕ್ಷೋಘ್ನಃ ಸೌಮ್ಯಾಂ ಸಾಗರತಾರಣಃ || 1 ||

ಊರ್ಧ್ವಂ ಮೇ ಕೇಸರೀ ಪಾತು ವಿಷ್ಣುಭಕ್ತಸ್ತು ಮೇ ಹೃದಃ |
ಲಂಕಾವಿದಾಹಕಃ ಪಾತು ಸರ್ವಾಪದ್ಭ್ಯೋ ನಿರಂತರಂ || 2 ||

ಸುಗ್ರೀವಸಚಿವಃ ಪಾತು ಮಸ್ತಕೇ ವಾಯುನಂದನಃ |
ಫಾಲಂ ಪಾತು ಮಹಾವೀರಃ ಭ್ರುವೋರ್ಮಧ್ಯೇ ನಿರಂತರಂ || 3 ||

ನೇತ್ರೇ ಛಾಯಾಪಹಾರೀ ಚ ಪಾತು ಮಾಂ ಪ್ಲವಗೇಶ್ವರಃ |
ಕಪೋಲೌ ಕರ್ಣಮೂಲೇ ತು ಪಾತು ಮೇ ರಾಮಕಿಂಕರಃ || 4 ||

ನಾಸಾಯಾಮಂಜನಾಸೂನುಃ ಪಾತು ವಕ್ತ್ರಂ ಹರೀಶ್ವರಃ |
ಪಾತು ಕಂಠಂ ಚ ದೈತ್ಯಾರಿಃ ಸ್ಕಂಧೌ ಪಾತು ಸುರಾರ್ಚಿತಃ || 5 ||

ಭುಜೌ ಪಾತು ಮಹಾತೇಜಾಃ ಕರೌ ತು ಚರಣಾಯುಧಃ |
ನಖಾನ್ ನಖಾಯುಧಃ ಪಾತು ಕುಕ್ಷೌ ಪಾತು ಕಪೀಶ್ವರಃ || 6 ||

ವಕ್ಷೋ ಮುದ್ರಾಪಹಾರೀ ಚ ಪಾತು ಪಾರ್ಶ್ವೇ ಮಹಾಭುಜಃ |
ಸೀತಾಶೋಕಪ್ರಹರ್ತಾ ಚ ಸ್ತನೌ ಪಾತು ನಿರಂತರಂ || 7 ||

ಲಂಕಾಭಯಂಕರಃ ಪಾತು ಪೃಷ್ಠದೇಶೇ ನಿರಂತರಂ |
ನಾಭಿಂ ಶ್ರೀರಾಮದಾಸೋ ಮೇ ಕಟಿಂ ಪಾತು ಸಮೀರಜಃ || 8 ||

ಗುಹ್ಯಂ ಪಾತು ಮಹಾಪ್ರಾಜ್ಞಃ ಸಕ್ಥಿನೀ ಚ ಶಿವಪ್ರಿಯಃ |
ಊರೂ ಚ ಜಾನುನೀ ಪಾತು ಲಂಕಾಪ್ರಾಸಾದಭಂಜನಃ || 9 ||

ಜಂಘೇ ಪಾತು ಕಪಿಶ್ರೇಷ್ಠಃ ಗುಲ್ಫಂ ಪಾತು ಮಹಾಬಲಃ |
ಅಚಲೋದ್ಧಾರಕಃ ಪಾತು ಪಾದೌ ಭಾಸ್ಕರಸನ್ನಿಭಃ || 10 ||

ಅಂಗಾನ್ಯಮಿತಸತ್ವಾಡ್ಯಃ ಪಾತು ಪಾದಾಂಗುಲೀಸ್ವದಾ |
ಸರ್ವಾಂಗಾನಿ ಮಹಾಶೂರಃ ಪಾತು ರೋಮಾಣಿ ಚಾತ್ಮವಾನ್ || 11 ||

ಹನೂಮತ್ಕವಚಂ ಯಸ್ತು ಪಠೇತ್ ವಿದ್ವಾನ್ ವಿಚಕ್ಷಣಃ |
ಸ ಏವ ಪುರುಷಶ್ರೇಷ್ಠಃ ಭುಕ್ತಿಂ ಮುಕ್ತಿಂ ಚ ವಿಂದತಿ || 12 ||

ತ್ರಿಕಾಲಂ ಏಕಕಾಲಂ ವಾ ಪಠೇತ್ ಮಾಸತ್ರಯಂ ನರಃ |
ಸರ್ವಾನ್ ರಿಪೂನ್ ಕ್ಷಣಾತ್ ಜಿತ್ವಾ ಸ ಪುಮಾನ್ ಶ್ರಿಯಂ ಆಪ್ನುಯಾತ್ || 13 ||

ಅರ್ಧರಾತ್ರೌ ಜಲೇ ಸ್ಥಿತ್ವಾ ಸಪ್ತವಾರಂ ಪಠೇತ್ ಯದಿ |
ಕ್ಷಯಾಪಸ್ಮಾರಕುಷ್ಠಾದಿ ತಾಪತ್ರಯನಿವಾರಣಂ || 14 ||

ಅಶ್ವತ್ಥಮೂಲೇಽರ್ಕವಾರೇ ಸ್ಥಿತ್ವಾ ಪಠತಿ ಯಃ ಪುಮಾನ್ |
ಅಚಲಾಂ ಶ್ರಿಯಮಾಪ್ನೋತಿ ಸಂಗ್ರಾಮೇ ವಿಜಯೀ ಭವೇತ್ || 15 ||

ಸರ್ವರೋಗಾಃ ಕ್ಷಯಂ ಯಾಂತಿ ಸರ್ವಸಿದ್ಧಿಪ್ರದಾಯಕಂ |
ಯಃ ಕರೇ ಧಾರಯೇನ್ನಿತ್ಯಂ ರಾಮರಕ್ಷಾಸಮನ್ವಿತಂ || 16 ||

ರಾಮರಕ್ಷಾಂ ಪಠೇದ್ಯಸ್ತು ಹನೂಮತ್ಕವಚಂ ವಿನಾ |
ಅರಣ್ಯೇ ರುದಿತಂ ತೇನ ಸ್ತೋತ್ರಪಾರಂಚ ನಿಷ್ಫಲಂ || 17 ||

ಸರ್ವದುಃಖಭಯಂ ನಾಸ್ತಿ ಸರ್ವತ್ರ ವಿಜಯೀ ಭವೇತ್ |
ಅಹೋರಾತ್ರಂ ಪಠೇದ್ಯಸ್ತು ಶುಚಿಃ ಪ್ರಯತಮಾನಸಃ || 18 ||

ಮುಚ್ಯತೇ ನಾತ್ರ ಸಂದೇಹಃ ಕಾರಾಗೃಹಗತೋ ನರಃ |
ಪಾಪೋಪಪಾತಕಾನ್ಮರ್ತ್ಯಃ ಮುಚ್ಯತೇ ನಾತ್ರ ಸಂಶಯಃ || 19 ||

ಯೋ ವಾರಾನ್ನಿಧಿಮಲ್ಪಪಲ್ವಲಮಿವೋಲ್ಲಂಘ್ಯ ಪ್ರತಾಪಾನ್ವಿತಃ
ವೈದೇಹೀಘನಶೋಕತಾಪಹರಣೋ ವೈಕುಂಠಭಕ್ತಿಪ್ರಿಯಃ |
ಅಕ್ಷಘ್ನೋ ಜಿತರಾಕ್ಷಸೇಶ್ವರಮಹಾದರ್ಪಾಪಹಾರೀ ರಣೇ
ಸೋಽಯಂ ವಾನರಪುಂಗವೋಽವತು ಸದಾ ತ್ವಸ್ಮಾನ್ ಸಮೀರಾತ್ಮಜಃ || 20 ||

|| ಇತಿ ಶ್ರೀ ಆಂಜನೇಯ ಕವಚಂ ಸಮಾಪ್ತಂ ||